

സ്റ്റാർട്ട് വാച്ച്

സിന്ധു ഉല്പാസ്



സ്റ്റാർട്ട് വാച്ച്
സിന്ധു ഉല്ലാസ്
(മലയാളം: ചെറുകഥ)

© 2023, Sindhu Ullas

The electronic versions have been created by making use of the production infrastructure of [River Valley Technologies](#).

The electronic versions were generated from sources marked up in [L^AT_EX](#) in a computer running GNU/LINUX operating system. PDF was typeset using [Xe_LAT_EX](#) from [T_EXLive](#) 2020 and the cloud framework, [Ithal](#) ([ഇതൽ](#)). The base font used was traditional script of Rachana, contributed by KH Hussain, et al. and maintained by [Rachana Institute of Typography](#). The font used for Latin script was [Linux Libertine](#) developed by Philipp H. Poll.

The electronic versions are released under the provisions of [Creative Commons Attribution Non-commercial ShareAlike](#) license for free download and usage.

Cover: [American Lake Scene](#), a painting by [Thomas Cole](#) (1801–1848). The image is taken from [Wikimedia Commons](#) and is gratefully acknowledged.

Sayahna Foundation

JWRA 34, Jagathy, Trivandrum, India 695014

URL: www.sayahna.org

സ്മാർട്ട് വാച്ച്

“ഹാപ്പി ബർത്ത്ഡേ അമ്മേ”

സാമ്പാറിന് കഷണം നറുക്കുകയായിരുന്ന ബാലത്തെട്ടിതിരിഞ്ഞു. മുത്ത മോൻ അപ്പുവാണ്.

“ഇന്ന് നേരത്തെ എഴുന്നേറ്റോ, എന്തുപറ്റി?”

“ഏയ്, ചുമ്മാ, ഇന്ന് അമ്മയുടെ ബർത്ത്ഡേ അല്ലേ? രാവിലെ തന്നെ ചുടോടെ വിഷ് ചെയ്തേക്കാം എന്നു വെച്ചു.” അവൻ ചിരിച്ചു.

ഇന്ന് എന്റെ പിറന്നാൾ ആണല്ലേ, അപ്പോഴാണ് അവൾ അത് ഓർത്തത്. മോൻ അതോർത്തു എന്നോർത്തപ്പോൾ കണ്ണുനീറഞ്ഞു.

“അമ്മയുടെ പിറന്നാളിന്റെ കാര്യം ഞാൻ മറന്നു എന്നോർത്തോ?” തോളിൽ കയ്യിട്ടു കൊണ്ട് അപ്പു ചോദിച്ചു.


ഒരു പൊതി കയ്യിൽ കൊടുത്തിട്ട് അവൻ പറഞ്ഞു: “ഇഷ്ടമായോ എന്ന് നോക്കിക്കേ.”

ആകാംക്ഷയോടെ പാക്കറ്റ് പൊട്ടിച്ചു.

“ഹോ വലിയൊരു വാച്ച്” നോക്കിയ ഫോണിന്റെ അത്രയും വലിപ്പമുള്ള ഡയൽ.

“ഇതെന്നാ ഡാ മോനെ? ഇത്രയും വലിയ വാച്ചോ?” തിരിച്ചും മറിച്ചും നോക്കിയിട്ട്, “ഇതു വാച്ച് തന്നെയാണോ?”

അപ്പുന ചിരി വന്നു.



“എന്റെ ഈ മെലിഞ്ഞ കയ്യിൽ ഇതൊന്നും ചേരില്ല. ഇത് ആണങ്ങൾ കെട്ടണതല്ലേ. അച്ഛനു കൊടുത്തേക്കാം.”

“പിന്നേ, ഒന്നു ചുമ്മാ ഇരുന്നേ അമ്മേ, ഇതിന്റെ പേരാണ് സ്മാർട്ട് വാച്ച്. എന്തൊക്കെ ഓപ്ഷൻ ആണ് എന്നറിയാമോ?

ബാല കണ്ണു മിഴിച്ചു മോനെ നോക്കി.

“വാച്ചല്ലേ സമയം നോക്കിയാൽ പോരേ?” അവൾക്കു ചിരി വന്നു.

“എന്റെ അമ്മേ, ഇതിൽ അമ്മയുടെ പ്രഷർ അറിയാം, ഹാർട്ട് ബീറ്റ് അറിയാം, അലാം വെക്കാം, ഫോൺ കോൾ വരുന്നത്, മെസ്സേജ് വരുന്നത്, വാട്സ്ആപ്പ് വരുന്നത് ഒക്കെ അറിയാനേ.”

അപ്പു ഓരോന്നു കാണിച്ചു തുടങ്ങി.

“എനിക്ക് ഇതൊന്നും അറിയില്ല. ഞാൻ പറഞ്ഞതല്ലേ, ഒരുപാട് വിലയായി കാണും. ഇത്രയും വിലയുള്ള വാച്ച് ഒന്നും എനിക്ക് വേണ്ടാണ്. അല്ലെങ്കിലും ഇതൊന്നും നോക്കാനും എനിക്കറിയില്ല. ആകെ അറിയാവുന്നത് വാട്സ്ആപ്പ് മെസ്സേജ് അയക്കാനാ” ബാല ചിരിച്ചു.

സ്മാർട്ട് വാച്ചിനെ ആക്സസ് പ്റ്റ് ചെയ്യാൻ അവൾക്ക് ഒരു വിഷമം.

“എന്നാലും എടാ മോനേ!” അവൾക്കു പിന്നെയും സംശയം.

“എന്താന്നു വെച്ചാൽ അമ്മ ചെയ്ത്” അപ്പൻ ദേഷ്യം വന്നു തുടങ്ങി. അവൻ മുകളിലേക്കു പോയി.

സാമ്പാറിന് വെണ്ടയ്ക്കു നറുക്കി കൊണ്ടിരിക്കുകയായിരുന്നു ബാല. എട്ടരയ്ക്ക് ഓഫീസിലേക്ക് ഇറങ്ങണം. അതിനുമുമ്പ് നൂറുകൂട്ടം കാര്യങ്ങളാണ്. തുണി മിഷനിൽ ഇട്ടിട്ടുണ്ട്. രാവിലെ മുറ്റം ഒന്നും തൂക്കാൻ നേരം കിട്ടാറില്ല. എല്ലാവർക്കും ലഞ്ച് പാക്ക് ചെയ്യണം. താലൂക്ക് ഓഫീസിലാണ് അവൾക്കു ജോലി. ഭർത്താവ് മധ്യ പിഡബ്ല്യൂഡി-യിലും. ബാലയും മധ്യവും നാട്ടുകാരാണ്. ഒരേ കോളേജിൽ പഠിച്ചവർ. പ്രണയിച്ചു വിവാഹം കഴിച്ചവർ. മക്കൾ രണ്ടുപേർ. മുത്തവൻ സോഫ്റ്റ്‌വെയർ എൻജിനീയർ. മോളുടെ കോഴ്സ് കഴിഞ്ഞിട്ടില്ല. ഡിഗ്രി രണ്ടാം വർഷം. സംതൃപ്ത കൂടുംബം. മിച്ച് വെച്ചും, ചിട്ടി പിടിച്ചുമൊക്കെയായി ഓരോ ആവശ്യങ്ങൾ നടത്തി. അല്ലെങ്കിലുംതെ കഴിയുന്ന ഒരു കുടുംബം.

ബാലയ്ക്ക് വാച്ച് നിർബന്ധമാണ്. അവൾ പറയും, വളയിട്ടില്ലെങ്കിലും എനിക്കു വാച്ച് വേണം. പണ്ട് വളയൊന്നും ഇല്ലാതിരുന്ന കാലത്ത് ഈ വാച്ച് കെട്ടി ആണ് താൻ അഭിമാനം സംരക്ഷിച്ചിരുന്നത് എന്ന് അവൾ ഇടയ്യിടെ ഓർക്കാറുണ്ട്. അതുകൊണ്ടുതന്നെ വാച്ചിനോട് പ്രണയമായിരുന്നു.

ബാലയുടെ വാച്ച് കേടായിട്ട് ഒത്തിരിയായി. ഓരോരോ തിരക്കുകൾ കൊണ്ടു പുതിയതൊന്നും വാങ്ങാനും പറ്റിയില്ല. വാങ്ങുന്ന കാര്യം ഇടയ്യിടെ വീട്ടിൽ പറയുമായിരുന്നു. അപ്പോഴാണ് പിറന്നാൾ സമ്മാനമായി സ്മാർട്ട് വാച്ച് കിട്ടിയത്. ഒരു വാച്ച് എന്നതിലുപരി പൊന്നു മോന്റെ സമ്മാനം. അതായിരുന്നു അവളെ ഏറെ സന്തോഷിപ്പിച്ചത്.

ആ വാച്ചും പിടിച്ച് അങ്ങനെ ഇരുന്നു. മുട്ടിറങ്ങി കിടക്കുന്ന പാവാട ഉടുത്ത മെലിഞ്ഞ പത്താംക്ലാസ്സുകാരി ഓർമ്മയിൽ തെളിഞ്ഞു. പത്താം ക്ലാസ് പരീക്ഷ തുടങ്ങുന്നതിനു തലേദിവസം. ചെറിയ ഡയലും സ്ട്രാപ്പുമുള്ള ഒരു വാച്ച് അച്ഛൻ സമ്മാനിച്ച ദിവസം. ആദ്യമായി കോളേജിൽ പോയപ്പോൾ, കൂടെ കൂടെ സമയം നോക്കുന്ന കാര്യം ഓർത്തപ്പോൾ ചിരിവന്നു. അന്നൊക്കെ വാച്ച് ഉള്ള കുട്ടികൾ കുറവാണ്. അതുകൊണ്ടുതന്നെ ഇത്തിരി ഗമയും ഉണ്ടായിരുന്നു.

പത്താം ക്ലാസ്, കോളേജ്, ഡിഗ്രിയും കഴിഞ്ഞു കറേക്കാലംകൂടി അതു തന്റെ കയ്യിൽ ഉണ്ടായിരുന്നു. പിന്നിട്ട് അത് എവിടെ പോയോ? ആ വാച്ച് ജീവിതത്തിൽ എത്ര വലുതായിരുന്നു. തന്റെ നിമിഷങ്ങളെ ചിട്ടപ്പെടുത്താൻ കൂടെ എന്നും ഉണ്ടായിരുന്നു.

വാച്ചിന്റെ സൂചിക്കു വേഗം പോരാ എന്ന് തോന്നിയ നാളുകൾ ഉണ്ടായിരുന്നു. കളിരോടെ ബാല ഓർത്തു. മധ്യവിനെ പ്രണയിച്ചു നടന്ന കാലം. കോളേജിലേക്ക് പോകുന്ന വഴിയും തിരിച്ചു വരുന്ന വഴിയും, കാണാനായി ഒന്നു മിണ്ടാനായി, സമയം നോക്കി നിന്ന കാലം. കാത്തു കാത്തിരുന്ന സമയം.

അന്ന് നിമിഷങ്ങൾക്ക് വേഗത പോരായിരുന്നോ? അറിയാതെ ഊറിയിരിച്ചു പോയി.

പിന്നെ എപ്പോഴാണ് അത് നഷ്ടമായത്. ആ വാച്ച് കേടായത് ആണോ അതോ നഷ്ടപ്പെട്ടു പോയതാണോ, ഓർമ്മയില്ല. ഒരുപാടു വർഷങ്ങൾ പുറകിലേക്ക് അവൾ പോയി. ഓർമ്മകളുടെ കഞ്ഞാഴ്ചക്ക്.

കറുത്ത നിറമുള്ള സ്മാർട്ട് വാച്ച്. “കൊള്ളാം.”

ബാല മനസ്സിൽ പറഞ്ഞു. പക്ഷേ, ഒരു കുറച്ചിൽ പോലെ. പഴമയുടെ ഭൂതം വേർപെട്ടുപോകാൻ ഒരു മടി. അത്രതന്നെ. ലേഡിസിന് പറഞ്ഞിരിക്കുന്ന ചില മോഡലുകൾ ഉണ്ടല്ലോ. അതു തന്നെ കാര്യം.

“അയ്യേ ആളുകൾ എന്തു വിചാരിക്കും?”

ഈ ഒരു ചിന്ത തന്റെ എത്ര ആഗ്രഹങ്ങളെ നുള്ളിക്കുഞ്ഞിരിക്കുന്നു എന്ന് അവൾ വെറുതെ ഓർത്തു.

“ഈ അമ്മക്കെന്താ, മാറ്റങ്ങൾക്കനുസരിച്ചു മാറണം.” അപ്പു പറയും: “പഴമ്പുരാണവും പറഞ്ഞിരുന്നു. ഇത് ലേറ്റസ് ടെക്നോളോജികളുടെ കാലമാ. നാട്ടിൽ എന്തെല്ലാം ഡെവലപ്പ്മെന്റ്സ് നടക്കുന്നു. അതിനനുസരിച്ചു സൗകര്യങ്ങൾ കൂടുന്നു. അത് ഉപയോഗിക്കണം. നമുക്കു വേണ്ടിയല്ലേ ഇതൊക്കെ ഉണ്ടാക്കുന്നതു തന്നെ.”

മോൾ ഏറ്റു പിടിക്കും: “അമ്മയ്ക്ക് ഒരു വിചാരമുണ്ട്. അമ്മയുടെ പ്രായമുള്ളവരൊന്നും ഇതൊന്നും ഉപയോഗിക്കാൻ പാടില്ല എന്ന്.”

“ഞങ്ങളുടെ കോളേജിലെ മിസ്സ് മാരെ കാണണം. എന്തു സ്റ്റൈലിലാ വരവും പോക്കും. സ്മാർട്ട്ഫോണം വാച്ചും അവരൊക്കെ ലേറ്റസ് അപ്ഡേറ്റ്സാ. അറിയാമോ? അമ്മക്ക് ഇപ്പോഴും ഇതൊക്കെ പേടിയാ. അമ്മമ്മയേക്കാൾ പഴഞ്ചനാ.” അവൾ കളിയാക്കും.

“എന്റെ അച്ഛാ, ഈ അമ്മയെ ഒന്ന് മോഡേൺ ആക്കി എടുക്കാൻ ഇനി എന്തു ചെയ്യും?”

“എന്റെ മക്കളെ അത് ഞാൻ സുല്പിട്ട കാര്യമാ.” മധ്യ ചിരിച്ചുകൊണ്ട് കൈമലർത്തും.

“ആഹാ, മധ്യബാല സ്വപ്നം കണ്ടുകൊണ്ട് ഇരിക്കുകയാണോ?” മോളാണ്. അവൾ വേഗം ഗ്യാസ് സിമ്മ് ആക്കി വെച്ചു.

“അമ്മയ്ക്ക് ഇതെന്തുപറ്റി ഇന്ന്? രാവിലെ ഓടിനടന്ന് പണിയെടുക്കുന്നതാണല്ലോ. ഇതെന്തൊരു ഇരിപ്പാ? ഇന്ന് ഓഫീസിൽ പോകുന്നില്ലേ?” അവൾ അതിശയം കൂറി.

ശ്... ശ്...

“അയ്യോ വെണ്ടയ്ക്കു കരിഞ്ഞല്ലോ” ബാല ചിന്തയിൽ നിന്നും തെട്ടി ഉണർന്നു. വേഗം ജോലിയൊക്കെ ഒതുക്കി. കളിച്ചു. റെഡി ആയി. എന്തോ എന്നതെക്കാളും വൃത്തിയായി സാരി ഞൊറിഞ്ഞുടുത്തു.

മേശപ്പുറത്തിരുന്ന വാച്ച് എടുത്തു. മനസ്സിൽ ഒരു പിടിവലി. “ചേരുമോ എന്റെ കൈയ്ക്ക്.”

“ശ്ലോ ബോറാണോ? ഓഫീസിലുള്ളവർ ജാടയാണെന്നു കരുതുമോ?”

അല്ലെങ്കിൽ തന്നെ ഞാൻ എന്താ ഇങ്ങനെ? അമ്മയുടെ സ്വാധീനം നന്നായിട്ടുണ്ട്. കാവും പറമ്പും വിലക്കുകളും ഒക്കെയായിരുന്നു തന്റെ ബാല്യത്തിൽ. പെൺകുട്ടികൾ അടക്കവും ഒതുക്കവും വേണം എന്നുള്ള വിലക്കുകൾ. ഇപ്പോഴും എന്നെ പിന്തുടരുന്നുണ്ട് എന്നുള്ളത് ശരിയാണല്ലോ. ബാല ചിന്തിച്ചു. മറ്റുള്ളവരുടെ ഒക്കെ മുൻപിൽ ഇങ്ങനെയൊക്കെ നടക്കാൻ തനിക്കുള്ള വിമുഖത, എത്ര ശ്രമിച്ചിട്ടും മാറ്റുന്നില്ല.

ചുരിദാർ ഇടാൻ തുടങ്ങിയതുതന്നെ ഈ അടുത്തയിടെയാണ്. മോളുടെ നിർബന്ധം കൊണ്ട്. അവൾ പറയും അവളുടെ കൂട്ടുകാരുടെ അമ്മമാർ ഒക്കെ മോഡേൺ ചുരിദാറും കുർത്തയും ഒക്കെ ഇടുന്നവരാണ്. അമ്മയ്ക്കു മാത്രം എന്നുമുണ്ട് കുറെ നരച്ച കളറുള്ള കോട്ടൺ സാരി.

എന്തുകൊണ്ടാണ് ഇങ്ങനെ.

“ഇതൊന്നും അത്ര തെറ്റൊന്നുമല്ല ബാല. നന്നായി നടക്കുകയും, നമ്മുടെ ഇഷ്ടങ്ങൾക്കൊത്തു ജീവിക്കുകയും ഇഷ്ട ഭക്ഷണം കഴിക്കുകയും ഒക്കെ ഇനിയെന്നാണ്? കാലം കടന്നു പോവുകയാണ്.”

“എന്റെ ബാലേ, ഇനിയെങ്കിലും നീ നീ ആയിട്ട് ഒന്ന് ജീവിച്ചു നോക്കൂ . ആഗ്രഹങ്ങളൊക്കെ മതി അടക്കി വെച്ചത്.” ഉള്ളിലിരുന്ന് ആരോ മന്ത്രിക്കുന്നു.

ബാല ഒരു ഡീപ് ബ്രെത്ത് എടുത്തു. പിന്നെ എന്തോ ഒന്നുറപ്പിച്ചതുപോലെ വാച്ച് കയ്യിലെടുത്തു.

“നീ ഒന്ന് വരുന്നുണ്ടോ ബാലേ?” സ്കൂട്ടർ സ്മാർട്ട് ചെയ്ത് മധ്യ തിരക്കുകൂട്ടി.

“ദാ വരുന്നു. ഒരു മിനിറ്റ്”

“അപ്പു, മോനേ.”

“എന്താമ്മേ” അപ്പു ഇറങ്ങി വന്നു.

“എടാ മോനെ അതേ ഈ വാച്ചിൽ ആ വാട്സ്ആപ്പ് ഒന്ന് ശരിയാക്കിയേ” മധ്യവിനെ ഇടം കണ്ണിട്ടു നോക്കി ബാല പറഞ്ഞു.

“ദേ അമ്മ പൊളിച്ചല്ലോ” മോള് പൊട്ടിച്ചിരിച്ചു.

“പോ കൊച്ചേ” ബാല കൃത്രിമ ഗൗരവം ഭാവിച്ചു.

“എന്റെ മോൻ വാങ്ങിത്തന്നത് ഞാൻ കെട്ടാതെ ഇരുന്നാൽ ശരിയാവില്ല. പിന്നെ ഞാനൊരു പഴഞ്ചൻ ആണെന്നുള്ള നിങ്ങളുടെ പരാതി തീരൂല്ലോ.”

ഇടം കയ്യിൽ കറുത്ത മിന്നുന്ന സ്മാർട്ട് വാച്ച് കെട്ടി ബാഗുമെടുത്ത് ഉറച്ച ചുവടുകളോടെ മധ്യവിന്റെ അടുത്തുചെന്ന് പറഞ്ഞു: “അപ്പോൾ പോകവല്ലേ”

മക്കളെ നോക്കി കണ്ണിറുക്കി കൊണ്ട് പുഞ്ചിരിയോടെ മധ്യ സ്കൂട്ടർ മുന്നോട്ടെടുത്തു.

സിന്ധു ഉല്ലാസ്



കാലടി ശ്രീശങ്കരാചാര്യ സംസ്കൃത സർവ്വകലാശാലയിൽ അസിസ്റ്റന്റ് സെക്ഷൻ ഓഫീസർ. കണ്ണൂർ ജില്ലയിലെ ആലക്കോട് സ്വദേശി. രണ്ടു കവിതാ സമാഹാരങ്ങൾ പ്രകാശനം ചെയ്തിട്ടുണ്ട്: മഴയിലേക്കു തുറക്കുന്ന ജാലകം, വെയിൽ എഴുതിയ ചിത്രങ്ങൾ. ആനുകാലികങ്ങളിൽ കവിതയെഴുതുന്നു. ഭർത്താവ്: ഡി. ഉല്ലാസ്, മക്കൾ: അഭിരാം വിനായക്, ആദിത്യ വിനായക്.

പിൻകുറിപ്പ്

- മുപ്പതു മുതൽ നാല്പതു മിനിറ്റിനകം വായിച്ചു തീർക്കാവുന്ന ഉള്ളടക്കമാണ് സായാഹ്ന പുറത്തിറങ്ങുന്ന ഈ ഫോൺ പിഡിഎഫുകളിൽ ഉള്ളത്. ഇതു വായിക്കുവാനായി ഒരിക്കലും ഒരു കമ്പ്യൂട്ടറോ ഡെസ്ക്ടോപ്പ് ആപ്ലിക്കേഷനുകളോ ആവശ്യമില്ല.
- ആധുനിക മനുഷ്യന്റെ സന്തതസഹചാരിയായ സ്മാർട്ട് ഫോണുകളുടെ സ്ക്രീനിൽ തന്നെ വായിക്കുവാൻ തക്ക രീതിയിലാണ് ഈ പിഡിഎഫുകൾ വിന്യസിച്ചിരിക്കുന്നത്. ഫോണിന്റെ വീതിക്കു നിജപ്പെടുത്തിയ രീതിയിലാണ് മാർജിനുകൾ ചിട്ടപ്പെടുത്തിയിരിക്കുന്നത്.
- പിഡിഎഫ് പ്രമാണങ്ങൾ വായിക്കുവാനുള്ള പ്രയോഗങ്ങൾ എല്ലാതരം സ്മാർട്ട്ഫോണുകളിലും ഇന്ന് ലഭ്യമാണ്. എന്നിരിക്കിലും സൗജന്യമായി കിട്ടുന്ന അഡോബി അക്രോബാറ്റ് റീഡർ ആണ് ഇവയിൽ ഏറ്റവും മുന്തിയത്. അതുകൊണ്ട് അഡോബി റീഡർ ഇൻസ്റ്റാൾ ചെയ്യുകയും അതിൽ ഈ ഫോൺ പിഡിഎഫുകൾ വായിക്കുകയും ചെയ്യുക.
- സ്വതന്ത്രപ്രസാധനം ആഗ്രഹിക്കുന്ന/ഇഷ്ടപ്പെടുന്ന ആർക്കുവേണമെങ്കിലും സായാഹ്നയിലൂടെ സ്വന്തം കൃതികൾ പ്രസാധനം ചെയ്യാവുന്നതാണ്. 30 മുതൽ 60 മിനിറ്റുകൾക്കകം വായിച്ചുതീർക്കാവുന്ന ഉള്ളടക്കം - കഥകൾ, അനുഭവക്കുറിപ്പുകൾ, ലേഖനങ്ങൾ, അഭിമുഖങ്ങൾ, സിനിമാനിരൂപണങ്ങൾ, കവിതകൾ - എന്നു തുടങ്ങി എന്തുവേണമെങ്കിലും അയയ്ക്കാവുന്നതാണ്. അയയ്ക്കേണ്ട വിലാസം: editors@sayahna.org.
- പ്രതികരണങ്ങൾ editors@sayahna.org എന്ന ഇമെയിലിലേയ്ക്കോ, ഈ വെബ് പേജിൽ കമന്റുകളായോ ചേർക്കുക. നിർദ്ദേശങ്ങളും വിമർശനങ്ങളും എപ്പോഴും സ്വീകാര്യമാണ്. അവ സായാഹ്നപ്രവർത്തകർക്ക് കൂടുതൽ ഉത്തേജനം നൽകുന്നതാണ്.